

பனை அபிவிருத்திச் சபை 2011

1. நிதிக்கூற்றுக்கள்

1.1 முனைப்பழியுள்ள அபிப்பிராயம்

இவ்வறிக்கையின் 1.2 ஆம் பந்தியில் காட்டப்பட்டவாறான விடயங்களால் நிதிக்கூற்றுக்களுக்கு ஏற்படும் தாக்கங்களை தவிர, 2011 திசம்பர் 31 இல் உள்ளவாறான பனை அபிவிருத்திச் சபையின் நிலைவரம் மற்றும் அத்தினத்தில் முடிவுற்ற ஆண்டிற்கான அதன் நிதிசார் செயலாற்றல் மற்றும் காசோட்டம் என்பவற்றை உண்மையாகவும் நியாயமாகவும் பிரதிபலிக்கும் வகையில் இலங்கை கணக்கீட்டு நியமங்கள் மற்றும் பொதுவாக ஏற்றுக்கொள்ளப்பட்ட கணக்கீட்டுத் தத்துவங்களுக்கு இணங்கியதாக நிதிக்கூற்றுக்கள் தயாரிக்கப்பட்டுள்ளன என்று நான் அபிப்பிராயப்படுகின்றேன்.

1.2 நிதிக்கூற்றுக்கள் மீதான கருத்தரைகள்

1.2.1 இலங்கை கணக்கீட்டு நியமங்கள் (இ.க.நி)

பின்வரும் அவதானிப்புகள் மேற்கொள்ளப்படுகின்றன.

- (அ) நிதிக்கூற்றுக்கள் இ.க.நி இல. 03 இற்கமைவாகத் தயாரிக்கப்பட்டு சமர்ப்பிக்கப்பட்டிருக்கவில்லை. இ.க.நி இற்கமைவாக ஐந்தொகையிலுள்ள விடயங்கள் மற்றும் குறிப்புக்கள் நிதிக்கூற்றுக்களில் பொருத்தமான முறையில் வெளிப்படுத்தப்பட்டிருக்கவில்லை.
- (ஆ) பனை அபிவிருத்திச்சபை உற்பத்தி செயற்பாடுகளில் ஈடுபட்டிருந்த போதிலும் இ.க.நி. இல. 05 இன் பிரகாரம் இருப்புக்களின் சேர்மானம் வெவ்வேறாகப் பெறுமதியிடப்பட்டிருக்கவில்லை.
- (இ) புத்தகப் பெறுமதி பூச்சியமாகக் காணப்பட்டதும் தொடர்ந்தும் பாவிக்கப்பட்டு வருகின்றதுமான நிலையான சொத்துக்கள் இ.க.நி. இல. 18 இன் படி மீள விலைமதிக்கப்பட்டு கணக்குகளில் காட்டப்பட்டிருக்கவில்லை.
- (ஈ) சபை மீளாய்வாண்டின்போது ரூபா 1,889,901 இற்கு விதைகளைக் கொள்வனவு செய்திருந்தது. எனினும் இ.க.நி இல. 32 இற்கு அமைவாக அகற்றும் நோக்கத்துடன் விதைகள் உயிரியல் பரிசோதனைக்கு உட்படுத்தி பதிவழிக்கப்பட்டிருக்கவில்லை.

1.2.2 கணக்கீட்டு குறைபாடுகள்

கணக்காய்வில் பின்வரும் கணக்கீட்டுக் குறைபாடுகள் அவதானிக்கப்பட்டன.

- (அ) ரூபா 27,500 இற்கு பெறுமதியில் நான்கு உறுப்பினரின் பெயர்ப் பலகைகள் மூலதனச் செலவினத்திற்குப் பதிலாக மீண்டெழும் செலவினமாகச் சாட்டுதல் செய்யப்பட்டிருந்தது.
- (ஆ) கோண்டாவில் மற்றும் சங்கானையிலமைந்துள்ள ஐக்கரி நிலைய கட்டிடங்கள் முறையே ரூபா 1,170,371 உம் ரூபா 1,184,782 உம் கட்டிடங்கள் கணக்குகளில் மூலதனமாக்கப்பட்டிருந்தது. எனினும் காணிகள் சபைக்கு உடமையாக இருக்கவில்லை.
- (இ) காரைநகரில் அமைந்துள்ள ரூபா 2,787,681 கிரயம் கொண்ட கைத்தொழில் கட்டடத் தொகுதி, நெடுந்தீவில் அமைந்துள்ள ரூபா 1,131,225 கிரயம் கொண்ட பைப் நிலையம் என்பன கட்டடக் கணக்குகளில் மூலதனமாக்கப்பட்டிருந்தது. எனினும் காணிகள் சபைக்கு உடமையாக இருக்கவில்லை.
- (ஈ) நிதியாண்டு முடிவில் வழியிலிருந்த உற்பத்தி மற்றும் விற்பனை நிலையங்களிலிருந்தான அனுப்புகின்ற ரூபா 50,199 தொகை இது வழியிற் காசு கணக்கிற்கு வரவு வைக்கப்படுவதற்குப் பதிலாக கடன்பட்டோராக கருதப்பட்டிருந்தது.

1.2.3 பெற வேண்டிய மற்றும் செலுத்த வேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

- (அ) முறையே ரூபா 457,519 மற்றும் ரூபா 7,313,394 கூட்டு மொத்தமான கடன்பட்டோரிடமிருந்தும் கடன் கொடுத்தோரிடமிருந்தும் உறுதிப்படுத்தல்கள் பெற்றுக் கொள்ளப்பட்டிருக்கவில்லை. மேலும் அவற்றை உரிய காலத்தில் அறவிடுவதற்கோ அல்லது தீர்ப்பளவு செய்வதற்கோ நடவடிக்கை எடுக்கப்பட்டிருக்கவில்லை.
- (ஆ) ரூபா 51,241 தொகை பதவியணியினர் கடன்கள் கடந்த ஐந்து ஆண்டுகளுக்கு மேலாக நிலுவையாகக் காணப்பட்டதுடன் இது தொடர்பில் பின் தொடர் நடவடிக்கைகள் எடுக்கப்பட்டிருக்கவில்லை.

- (இ) 2008 ஆம் ஆண்டின்போது பதவியினை இராஜினாமா செய்திருந்த சபை உறுப்பினரொருவரிடமிருந்து கிடைக்க வேண்டியிருந்த ரூபா 53,730 தொகை தொடர்புபட்ட பிரதான கணக்கீட்டு உத்தியோகத்தரிடமிருந்து முறையான அங்கீகாரம் பெறப்படாமல் 2011 இல் பதிவழிக்கப்பட்டிருந்தது.
- (ஈ) கொழும்பு அலுவலகக் கட்டடத்தின் ஒரு பகுதி சமூக சேவைகள் அமைச்சிற்கு உப குத்தகைக்கு வழங்கப்பட்டிருந்தது. ஆனால் நிலுவையாகக் காணப்பட்ட ரூபா 1,220,000 வாடகைப் பணம் தொடர்புபட்ட தரப்பினர்களிடமிருந்து அறவிடப்பட்டிருக்கவில்லை. எனினும் இத் தொகை தொடர்புபட்ட பிரதான கணக்கீட்டு உத்தியோகத்தரிடமிருந்து முறையான அங்கீகாரம் பெறப்படாமல் 2011 இல் பதிவழிக்கப்பட்டிருந்தது.
- (உ) இரத்தமலானையிலுள்ள கட்டடம் 1999 இல் வெறுமையாக்கப்பட்டிருந்த போதிலும் கட்டடத்திற்காகச் செலுத்தியிருந்த ரூபா 75,000 தொகையான வாடகை வைப்பு தொடர்புபட்ட பிரதான கணக்கீட்டு உத்தியோகத்தரிடமிருந்து முறையான அங்கீகாரம் பெறப்படாமல் பதிவழிக்கப்பட்டிருந்தது.
- (ஊ) 'திக்கம் வடிசாலை செயற்றிட்டம்' தொடர்பில் வரையறுத்த வடமராட்சி பனை அபிவிருத்தி கூட்டுறவு சமாசங்கள் கொத்தணியுடன் 2008 ஏப்ரல் 10 இல் கைச்சாத்திடப்பட்டிருந்த குத்தகை உடன்படிக்கையில் பிரகாரம், அது தொடர்பில் செலுத்த வேண்டியவைகள் மற்றும் பெற வேண்டியவைகள் கடந்த நான்கு ஆண்டுகளுக்கு மேலாக சபையினால் கணக்குகளுக்கு கொண்டு வரப்பட்டிருக்கவில்லை. குத்தகைச் சொத்துக்களின் விபரங்களும் கணக்காய்வுக்கு கிடைத்திருக்கவில்லை. வரை கொத்தணியிடமிருந்து கிடைக்கப் பெற்ற தகவல்களின் படி 2011 திசம்பர் 31 இல் இருந்தவாறான செலுத்த வேண்டியவைகளும் பெற வேண்டியவைகளும் கீழே தரப்படுகின்றன.

சபைக்கு செலுத்த வேண்டியவைகள்	ரூபா
	7,438,358
சபையிடமிருந்து பெற வேண்டியவைகள்	ரூபா 14,540,603

2008 மே தொடக்கம் 2009 திசம்பர் வரையான காலப்பகுதிக்கான உரிமை மூலதனப்பங்கு மற்றும் குத்தகை வாடகையாக ரூபா 426,024 மட்டுமே 2011 வரை பெறப்பட்டிருந்ததுடன் உடன்படிக்கையின் பிரகாரம் இறைக் கட்டணத்தையும் குத்தகை வாடகையையும் அறவிடுவதற்குரிய நடவடிக்கையும் மேற்கொள்ளப்பட்டிருக்கவில்லை.

1.2.4 கணக்காய்விற்கான சான்றின்மை

உறுதிப்படுத்தல்கள், நிலையான சொத்துக்கள் பதிவேடு, பௌதீக மெய்மையாய்வு அறிக்கைகள், கணனிகள் மற்றும் துணைச் சாதனங்களுக்கான பதிவேடுகள் நாளாந்த வாகன ஓட்ட அட்டவணைகள், சம்பவக் குறிப்புப் புத்தகங்கள் போன்றன கிடைக்காமை காரணமாக ரூபா 31,111,273 கூட்டு மொத்தத் தொகையான கணக்குகளிலுள்ள பத்து விடயங்களை கணக்காய்வில் திருப்திகரமாக சான்றுறுதிப்படுத்த முடியவில்லை.

1.2.5 சட்டங்கள் விதிகள், பிரமாணங்கள் மற்றும் முகாமைத்துவ தீர்மானங்களுடன் இணங்காமை

பின்வரும் சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காத சந்தர்ப்பங்கள் கணக்காய்வில் அவதானிக்கப்பட்டன.

(அ) அதிகாரச் சட்டங்கள்

- i. 1971 இன் 38 ஆம் இலக்க நிதி அதிகாரச் சட்டத்தின் 14(3) ஆம் பிரிவு
- ii. 1983 இன் 12 ஆம் இலக்க பணிக்கொடைக் கொடுப்பனவுகள் அதிகாரச் சட்டம்

(ஆ) நிதிப்பிரமாணங்கள்

இலக்கங்கள் 371(2)(பீ), 751(1), 850(i), 1644 மற்றும் 1646

(இ) இலங்கை சனநாயக சோசலிசக் குடியரசின் தாபன விதிக்கோவை

- i. viii ஆம் அத்தியாயத்தின் 03 மற்றும் 10 ஆம் பிரிவுகள்
- ii. xii ஆம் அத்தியாயத்தின் 05 ஆம் பிரிவு

(ஈ) கொள்வனவு வழிகாட்டிகள் - 2006

- i. 05 ஆம் அத்தியாயத்தின் 5.3.5 ஆம் பிரிவு
- ii. 02 ஆம் அத்தியாயத்தின் 2.6.1 ஆம் பிரிவு
- iii. 08 ஆம் அத்தியாயத்தின் 8.13.3 ஆம் பிரிவு

(உ) சுற்றறிக்கைகள்

- i. 2006 மார்ச் 24 ஆம் திகதிய 28 ஆம் இலக்க தேசிய பாதீட்டு சுற்றறிக்கை
- ii. நிதி மற்றும் திட்டமிடல் அமைச்சின் 1996 ஏப்ரல் 20 ஆந் திகதிய எம்பி/06/1/96 ஆம் இலக்க சுற்றறிக்கையின் 2.4.1 ஆம் பந்தி

2. நிதி மற்றும் செயற்பாட்டு மீளாய்வு

2.1 நிதி விளைவுகள்

சமர்ப்பிக்கப்பட்டிருந்த நிதிக் கூற்றுக்களின் படி, மீளாய்வாண்டிற்கான சபையின் செயற்பாடுகளிலிருந்தான நிதி விளைவுகள் மீண்டெழும் செலவினத்திற்கான ரூபா 55,000,000 அரசாங்க மானியங்களைக் கணக்கிலெடுத்த பின்னர் ரூபா 3,145,965 தேறிய நட்டமாக இருந்ததுடன் இதனோடு நேரொத்த முன்னைய ஆண்டிற்கான ரூபா 53,500,000 மீண்டெழும் செலவினங்களுக்கான அரசாங்க மானியத்தினைக் கணக்கிலெடுத்த பின்னர் ரூபா 14,415,133 ஆன தேறிய நட்டமானமையால் நிதி விளைவுகளில் ரூபா 11,269,168 ஆல் முன்னேற்றத்தைச் சுட்டிக்காட்டியது. ஆளணி வேதனாதிகள் ரூபா 10,058,129 ஆல் குறைவடைந்திருந்தமையும் அரசாங்க மானியங்கள் ரூபா 1,500,000 ஆல் அதிகரித்திருந்தமையுமே இம் முன்னேற்றத்திற்குப் பங்களித்திருந்தன.

2.2 நிதி முகாமைத்துவம்

- (i) கொழும்பிலுள்ள கட்டடத்தின் ஒரு பகுதி தனியார் ஹோட்டல் ஒன்றிற்கும் தனியார் கடை ஒன்றிற்கும் வாடகைக்கு வழங்கப்பட்டிருந்தது. தனியார் ஹோட்டல் மற்றும் தனியார் கடைக்கான மின்சாரம் மற்றும் நீர்க் கட்டணங்கள் முறையே ரூபா 412,052 மற்றும் ரூபா 30,726 சபை நிதியத்திலிருந்து செலுத்தப்பட்டிருந்தன. இக் கட்டணங்களை அறவிடுவதற்கான ஏற்பாடுகள் தனியார் ஹோட்டல் மற்றும் தனியார் கடையுடன் கைச்சாத்திட்ட உடன்படிக்கைகளில் உள்ளடக்கப்பட்டிருக்கவில்லை.
- (ii) கொழும்பு அலுவலகக் கட்டடத்தின் 3 ஆம் மாடிக்கான வாடகையாக ரூபா 4,983,552 தொகை செலுத்தப்பட்டிருந்தபோதிலும் கடந்த 03 ஆண்டுகளாக சபையின் நோக்கத்திற்காக இது பயன்படுத்திக் கொள்ளப்பட்டிருக்கவில்லை.

- (iii) சபையின் நிர்வாகக் கிரயத்திற்காக மீளாய்வாண்டில் ரூபா 70,697,859 செலவழிக்கப்பட்டிருந்த போதிலும் விற்பனைப்புரள்வு ரூபா 19,161,364 மாத்திரமேயாகும். ஆண்டு முழுவதும் சபையின் நடவடிக்கைகள் வினைத்திறனாகவும் பயனுறுதியாகவும் முன்னேடுக்கப்பட்டிராமை அவதானிக்கப்பட்டது.

2.3 நிதியங்களின் குறைபயன்பாடு

பின்வரும் அவதானிப்புகள் மேற்கொள்ளப்படுகின்றன.

- (i) மீளாய்வாண்டுக்கான மொத்தச் செலவினம் ரூபா 85,540,605 இல் மொத்தச் செலவினத்தில் 53% இனைப் பிரதிநிதித்துவப்படுத்தியிருந்தன் ரூபா 45,595,180 ஆளணி வேதனாதிகள் மீதான செலவினமாயிருந்தது.
- (ii) சபையின் பிரதான குறிக்கோளான பனைக் கைத்தொழிலையும் பனை வளங்களையும் அபிவிருத்தி செய்தலுக்காக ரூபா 21,001,743 கூட்டு மொத்தத்தொகையான செலவும் ஏற்பட்டிருந்தது. இது மீளாய்வாண்டிற்கான மொத்தச் செலவினத்தில் 24% இனை மாத்திரம் பிரதிநிதித்துப்படுத்துகிறது.

2.4 செயற்பாட்டு மீளாய்வு

பின்வரும் அவதானிப்புகள் மேற்கொள்ளப்படுகின்றன.

- (i) மீளாய்வாண்டில் விதை நடுகைக்காக ரூபா 1,889,901 தொகை ஏற்பட்டிருந்தது. எவ்வாறாயினும், கொள்வனவு செய்யப்பட்ட, நடுகை செய்யப்பட்ட மற்றும் பாடசாலைகளுக்கும் வேறு பல்வேறு அமைவிடங்களுக்கும் விநியோகிக்கப்பட்ட விதைகளின் எண்ணிக்கையினை மதிப்பிடுவதற்கான எவ்வித செயன்முன்னேற்ற அறிக்கையோ அல்லது புள்ளிவிபரத் தகவல்களோ இருக்கவில்லை.
- (ii) கீழே கொடுக்கப்பட்டுள்ள விபரங்களின் பிரகாரம், சபையினது மாதிரிப் பண்ணைகள் முன்னைய ஆண்டிற்கான ரூபா 299,348 ஆன மொத்த நடடத்துடன் ஒப்பிடுகையில் மீளாய்வாண்டில் மூன்று மாதிரிப் பண்ணைகள் ரூபா 545,922 மொத்த நடடத்தில் இயங்கி வந்திருந்தது.

மாதிரிப் பண்ணையின் பெயர்	மொத்த இலாபம் / (நட்டம்) ரூபா
குடத்தனை	(104,875)
மாமுனை	(270,197)
புளியங்குளம்	(170,850)
	<u>(545,922)</u>
	=====

2.5 சொத்துக்கள் முகாமைத்துவம்

பின்வரும் அவதானிப்புகள் மேற்கொள்ளப்படுகின்றன.

- ஐக்கிய நாடுகள் அபிவிருத்தி நிகழ்ச்சித்திட்டத்தினால் அன்பளிப்புச் செய்யப்பட்டிருந்த நிலையான சொத்துக்கள் மற்றும் ஆய்வுகூட உபகரணங்களின் பெறுமதிகள் மதிப்பிடப்பட்டுக் கணக்குகளுக்கு கொண்டுவரப்பட்டிருக்கவில்லை. இச் சொத்துக்கள் கடந்த பன்னிரண்டு ஆண்டுகளாகப் பயன்பாடற்ற நிலையில் வைத்திருக்கப்பட்டிருந்தன.
- ஒரு நீரிறைக்கும் இயந்திரம், மின்சார மோட்டார், ஒன்பது தட்டச்சுப் பொறிகள், இரண்டு அரைக்கும் இயந்திரங்கள், ஐந்து உணவு பதப்படுத்துகை அலகுகள் மற்றும் ஒரு பாதுகாப்பு மானி இயந்திரம் என்பன ஐந்து வருட காலத்திற்கு மேலாக யாழ்ப்பாண பிரதான களஞ்சியத்தில் பயன்படுத்தாது வைக்கப்பட்டிருந்தன.
- இரு முச்சக்கர வண்டிகள் மற்றும் ஒரு கையுழவு இயந்திரம் என்பன முறையே ரூபா 333,700, ரூபா 235,150 பெறுமதியிடப்பட்டவைகள் 01 வருடத்திலிருந்து 17 வருட காலப்பகுதியாக யாழ்ப்பாண பிரதான களஞ்சியத்தில் பயன்படுத்தாது வைக்கப்பட்டிருந்தன.

2.6 செயற்றிட்டங்களை அமுல்படுத்துவதில் தாமதங்கள்

காரைநகரில் கைத்தொழில் பேட்டைக்கான கட்டட நிர்மாணிப்பிற்காக 2003 மற்றும் 2004 ஆம் ஆண்டுகளில் இரண்டு ஒப்பந்தகாரர்களிற்கு ரூபா 2,500,000 தொகையான ஆயத்தப்படுத்தல் முற்பணங்கள் செலுத்தப்பட்டிருந்தன. எவ்வாறாயினும் வேலைகள் 2012 மார்ச் 31 ஆம் திகதி வரை பூர்த்தி செய்யப்பட்டிருக்கவில்லை. இச் செயற்றிட்டத்தை தொடர்வதற்காக எவ்வித நிதிகளும் ஒதுக்கீடு செய்யப்படவில்லையென இது தொடர்பாக சபையின் தலைவரினால் எனக்கு அறிவிக்கப்பட்டிருந்தது.

2.7 வாகனங்களின் பயன்பாடு

பின்வரும் அவதானிப்புகள் மேற்கொள்ளப்படுகின்றன.

(அ) வாகனங்களின் எரிபொருள், திருத்தங்கள் மற்றும் பேணுகைக்காக ரூபா 1,803,000 தொகை செலவிடப்பட்டிருந்தது. எவ்வாறாயினும், வாகனத் திருத்தங்களைப் பதிவு செய்வதற்காக சம்பவக் குறிப்புப் புத்தகங்கள் பேணிவரப்பட்டிருக்கவில்லை.

(ஆ) வாகன ஓட்டப் பதிவேடுகளில் பயணத்திற்கான நோக்கம், பயணித்த நேரம், எரிபொருள் நிலைமை, எரிபொருள் தாங்கியின் கொள்ளளவு சாரதியின் முதலொப்பம் போன்றன குறிப்பிடப்பட்டிருக்கவில்லை.

2.8 கணக்களிதன்மையும் நல்ல ஆளுகையும்

(அ) உள்ளகக் கணக்காய்வு

உள்ளகக் கணக்காய்வுப் பகுதி உருவாக்கப்பட்டிருந்ததுடன் உள்ளகக் கணக்காய்வாளர் ஒருவர் மாத்திரமே நியமிக்கப்பட்டிருந்தார். ஆனால் மீளாய்வாண்டிற்கான உள்ளகக் கணக்காய்வுத் திட்டம் மற்றும் நிகழ்ச்சித்திட்டம் என்பன கணக்காய்வாளர் தலைமை அதிபதிக்கு சமர்ப்பிக்கப்பட்டிருக்கவில்லை.

(ஆ) கணக்காய்வு மற்றும் முகாமைத்துவக்குழு

சபையானது கணக்காய்வு மற்றும் முகாமைத்துவக் குழுவினை தாபிக்கப்பட்டிருந்ததுடன் 2011 இல் மூன்று கணக்காய்வு மற்றும் முகாமைத்துவக் குழுக் கூட்டங்களும் நடாத்தப்பட்டிருந்தன. எவ்வாறாயினும் 2005 ஜூலை 01 ஆம் திகதிய பீஈஐ/31 ஆம் இலக்க பொது முயற்சிகள் சுற்றறிக்கையின் பிரகாரம் ஆண்டொன்றுக்கு ஆகக் குறைந்தது நான்கு கூட்டங்கள் நடாத்தப்படல் வேண்டும்.

(இ) கொள்வனவுத்திட்டம்

அமைச்சின் செயலாளர் கொள்வனவுக்குழுவை நியமிக்காதிருந்ததுடன் மீளாய்வாண்டிற்கான கொள்வனவுத்திட்டமும் முறைப்படி தயாரிக்கப்பட்டிருக்கவில்லை.

(ஈ) ஆட்சேர்ப்புக்களும் பதவியுயர்வுகளும்

ஒவ்வொரு பதவிக்குமுரிய ஆட்சேர்ப்பு மற்றும் பதவியுயர்வுத் திட்டங்கள் சம்பளங்கள் மற்றும் நிர்ணய ஆணைக்குழுவால் அனுமதிக்கப்பட்டிருக்கவில்லை.

(உ) பாதிட்டுக் கட்டுப்பாடு

மீளாய்வாண்டுக்காகப் பாதிட்டு செய்யப்பட்ட மற்றும் உண்மையான வருமானங்கள், செலவினங்களுக்கிடையில் குறிப்பிடத்தக்களவு முரண்கள் அவதானிக்கப்பட்டமையால் பாதிடானது செயற்றிறனான முகாமைத்துவக் கட்டுப்பாட்டுக் கருவியொன்றாகப் பயன்படுத்திக் கொள்ளப்பட்டிருக்கவில்லை என்பதைச் சுட்டிக்காட்டுகிறது.

(ஊ) ஆண்டறிக்கையினை சமர்ப்பித்தல்

நிதி அதிகாரச் சட்டத்தின் 14(3) ஆம் பிரிவின் பிரகாரம் 2010 ஆம் ஆண்டுக்கான ஆண்டறிக்கையானது 2012 மே 31 ஆம் திகதிவரை பாராளுமன்றத்தில் சமர்ப்பிக்கப்பட்டிருக்கவில்லை.

3. முறைமைகளும் கட்டுப்பாடுகளும்

கணக்காய்வில் அவதானிக்கப்பட்ட முறைமைகளினதும் கட்டுப்பாடுகளினதும் குறைபாடுகள் நிதி அதிகாரச் சட்டத்தின் 13(7)(ஏ) பிரிவின் பிரகாரமான எனது விரிவான அறிக்கையின் மூலம் சபையின் தலைவரது கவனத்திற்குக் கொண்டுவரப்பட்டிருந்தன. பின்வரும் கட்டுப்பாட்டுப் பரப்புக்கள் தொடர்பாக விசேட கவனம் கோரப்படுகிறது.

- (அ) மனித வள முகாமைத்துவம்
- (ஆ) நிதியங்களின் பயன்படுத்துகை
- (இ) கணக்கீடு
- (ஈ) பாதிட்டு
- (உ) சொத்துக்கள் முகாமைத்துவம்
- (ஊ) வாகனங்களின் பாவணை